

ಮನವಿಗಳು

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಧ್ಯಕ್ಷರೇ, ನಿನ್ನೆ ದಿವಸ ನಾನು ಒಂದು ಪ್ರಶ್ನೆಯನ್ನು, ಎತ್ತಿದ್ದೆ, ಅದಕ್ಕೆ ನಾಳೆ ಅವಕಾಶ ಮಾಡಿಕೊಡುತ್ತೇನೆಂದು ಹೇಳಿದಿರಿ. ಈ ದಿನ ಬರಲಿಲ್ಲ.

ಉಪಾಧ್ಯಕ್ಷರು.—ನಾಳೆ ದಿವಸ ನಿಮಗೆ ಅವಕಾಶ ಮಾಡಿಕೊಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಸ್ವಾಮಿ, ಇದು ಮಹತ್ವವಾದ ಪ್ರಶ್ನೆ. ತಾವು ಎಲ್ಲದರೂ ಒಂದು ರೇಪ್ ಆದರೆ ಅಂಥಾವಕ್ಕೆಲ್ಲಾ ಚರ್ಚೆ ಮಾಡುವುದಕ್ಕೆ ಒಂದು ತಾಸು ಎರಡು ತಾಸು ಸಮಯ ಕೊಡುತ್ತೀರಿ, ಇಂಥಾ ಮಹತ್ವವಾದ ಪ್ರಶ್ನೆಗೆ ಅವಕಾಶ ಕೊಡುವುದಿಲ್ಲ ಎಂದರೆ ಏನರ್ಥ ? ನಮ್ಮ ಯಾದಗಿರಿನಲ್ಲಿ ಬೆಂಕಿಬಿಡು ಒಬ್ಬಬ್ಬರು ಹರಿಜನರು ಸತ್ತು ಹೋಗಿದ್ದಾರೆ, ೧೫ ಜನರಿಗೆ ಗಾಯವಾಗಿದೆ, ೫೦ ಲಕ್ಷ ರೂಪಾಯಿ ನಷ್ಟ ಆಸ್ತಿಗೆ ನಷ್ಟವಾಗಿದೆ. ಇದು ಮಹತ್ವವಾದ ವಿಷಯವಲ್ಲವೇ ?

ಉಪಾಧ್ಯಕ್ಷರು.—ನಿನ್ನೆ ದಿವಸ ಈ ವಿಷಯವನ್ನು ಬ್ಯಾಲೆಟ್‌ಗೆ ಹಾಕಿದಾಗ ಅದು ಬರಲಿಲ್ಲ. ಅದು ದರಿಂದ ನಾಳೆ ದಿವಸ ನಾನು ಅವಕಾಶ ಮಾಡಿಕೊಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಠ ದಿವಸದಿಂದಲೂ ಕೂಡ ನಾನು ಈ ವಿಷಯವನ್ನು ಹೇಳುತ್ತಿದ್ದೇನೆ. ಇದರ ಬಗ್ಗೆ ಕಂದಾಯ ಮಂತ್ರಿಗಳು ಒಂದು ಸ್ಪೆಷೀಮೆಂಟ್ ಮಾಡುವುದಕ್ಕಾಗುವುದಿಲ್ಲ ಎಂದರೆ ಏನರ್ಥ ?

ಉಪಾಧ್ಯಕ್ಷರು.—ಮಾನ್ಯ ಕಂದಾಯ ಮಂತ್ರಿಗಳು ಈ ಮನೆಯಲ್ಲಿ ಇದ್ದಿದ್ದರೆ ಸ್ಪೆಷೀಮೆಂಟ್ ಮಾಡುವುದಕ್ಕೆ ಅವಕಾಶ ಕೊಡುತ್ತಿದ್ದೆ, ಆದರೆ ಅವರು ಇಲ್ಲಿ ಇಲ್ಲವಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಸ್ವಾಮಿ ಈ ವಿಷಯವನ್ನು ಠ ದಿವಸಗಳಿಂದಲೂ ಪ್ರಸ್ತಾಪ ಮಾಡುತ್ತಿದ್ದೇನೆ. ಅಲ್ಲದೇ ತಮ್ಮ ಛೇಂಬರ್‌ಗೂ ಕೂಡ ಇದರ ಬಗ್ಗೆ ಒಂದು ನಿಮ್ಮನ್ನು ಕಂಡಿದ್ದೇನೆ ತಾವು ಇದನ್ನು ಇವೊತ್ತು ತೆಗೆದುಕೊಳ್ಳುತ್ತೇನೆ ನಾಳೆ ತೆಗೆದುಕೊಳ್ಳುತ್ತೇನೆ ಅಂತ ಹೇಳುತ್ತಲೇ ಬಂದಿದ್ದೀರಿ. ನಾಳೆ ನಾಳೆ ಅಂದುಕೊಂಡೇ ಹೋಗುತ್ತಿದ್ದೀರಿ

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ಈಗ ಹೊಸ ನಿಯಮಾವಳಿಗಳು ಜಾರಿಯಲ್ಲಿ ಬಂದಿವೆ. ಹೊಸ ನಿಯಮದ ಪ್ರಕಾರ ಈ ಗಮನ ಸೆಳೆಯುವ ವಿಚಾರ ಬ್ಯಾಲೆಟ್‌ನಲ್ಲಿ ಬರಲಿಲ್ಲ. ಬಂದಿದ್ದರೆ ಅಜೆಂಡಾದಲ್ಲಿ ಸೇರಿಸುತ್ತಿದ್ದರು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಸ್ವಾಮಿ, ನೇರವಾಗಿ ನಿಮ್ಮ ಛೇಂಬರ್‌ಗೆ ಒಂದು ರೂಲ್ ಒರ ಪ್ರಕಾರ ಇದರ ಬಗ್ಗೆ ಚರ್ಚೆ ಮಾಡುವುದಕ್ಕೆ ಪರ್ಮಿಷನ್ ಕೊಡಬೇಕೆಂದು ಕೇಳಿದ್ದೇನೆ. ಅಲ್ಲದೆ ಇದು ಬಹಳ ಮಹತ್ವವಾದ ವಿಚಾರ ಇರುವುದರಿಂದ ಮಾನ್ಯ ಮಂತ್ರಿಗಳು ಇವರಿಗೆ ಏನು ರಿಲೀಫ್ ಕೊಟ್ಟಿದ್ದಾರೆ. ಮತ್ತು ಏನು ಒಂದು ವ್ಯವಸ್ಥೆ ಮಾಡಿದ್ದಾರೆ ಅನ್ನುವುದನ್ನಾದರೂ ನಾವು ಕೇಳಬೇಡವೇ? ಇದುವರೆಗೆ ಏನೂ ಆಗಿಲ್ಲದೇ ಇರುವುದರಿಂದ ನಾನು ಈ ವಿಷಯವನ್ನು ತುರ್ತಾಗಿ ಪ್ರಸ್ತಾಪ ಮಾಡಬೇಕಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಇದು ಮಹತ್ವವಾದ ವಿಷಯ. ನಿಜ. ಆದರೆ ಬ್ಯಾಲೆಟ್‌ನಲ್ಲಿ ಬರದೇ ಇದ್ದುದರಿಂದ, ಇದು ಅಜೆಂಡಾದಲ್ಲಿ ಬಂದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.— ಅಜೆಂಡಾದಲ್ಲಿ ಬರಲಿಲ್ಲ ಅಂತ ಇಂಥಾ ಮಹತ್ವವಾದ ವಿಷಯವನ್ನು ಈವೊತ್ತು ನಾಳೆ ಎಂದು ಮುಂದೂಡಿಕೊಂಡು ಹೋಗುತ್ತಾ ಇರುವುದು ಸರಿಯೇ? ನಾನು ೮೦೦ ದಿವಸದಿಂದಲೂ ಕೂಡ ಪದೇ ಪದೇ ಪ್ರಸ್ತಾಪ ಮಾಡುತ್ತಿದ್ದರೂ ಸಹ ಅವರಿಗೆ ಏನು ಒಂದು ವ್ಯವಸ್ಥೆ ಮಾಡಿದ್ದಾರೆ ಅನ್ನುವುದನ್ನಾದರೂ ಹೇಳಬೇಡವೇ?

ಶ್ರೀ ಕೆ. ಹೆಚ್. ರಂಗನಾಥ್.— ನನ್ನ ಕ್ಷೇತ್ರದಲ್ಲೂ ಇಂಥಾದ್ದೇ ಒಂದು ಆಗಿದೆ. ಜನ ಸತ್ತಿದ್ದಾರೆ, ೧೦೮ ಮನೆಗಳು ಸುಟ್ಟು ಹೋಗಿದೆ, ಇದರ ಬಗ್ಗೆಯೂ ಬಂದಿಲ್ಲ. ಅದನ್ನೂ ಇನ್‌ಕ್ಯೂಡ್ ಮಾಡುತ್ತೀರಾ?

ಶ್ರೀ ಎಸ್. ಆರ್. ಬೊಮ್ಮಾಯಿ.— ರೂಲ್ ಪ್ರಕಾರ ಕೊಟ್ಟಿದ್ದರೆ ಅದನ್ನು ಸಹ ಇನ್‌ಕ್ಯೂಡ್ ಮಾಡುತ್ತಾರೆ.

ಶ್ರೀ ಕೆ. ಹೆಚ್. ರಂಗನಾಥ್.— ರೂಲ್ ಪ್ರಕಾರ ನೇರವಾಗಿ ಮಂತ್ರಿಗಳಿಗೆ ಹೋಗುವುದಿಲ್ಲ. ಅದು ಸರ್ಕಾರಕ್ಕೆ ಹೋಗುತ್ತದೆ. ತಕ್ಷಣವಾಗಿ ಆ ವಿಚಾರವನ್ನು ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ತರಬೇಕಾಗುತ್ತದೆ.

ಉಪಾಧ್ಯಕ್ಷರು.— ನಾಳೆ ದಿವಸ ಇನ್‌ಕ್ಯೂಡ್ ಮಾಡುತ್ತೇನೆ

ಶ್ರೀ ಕೆ. ಹೆಚ್. ರಂಗನಾಥ್.— ಸ್ವಾಮಿ, ನನ್ನ ಕ್ಷೇತ್ರದಲ್ಲೂ ಕೂಡ ೨೮ನೇ ತಾರೀಖು ಇಂಥಾ ಒಂದು ಘಟನೆ ನಡೆದು ಬೆಂಕಿ ಬಿದ್ದು ೧೦೮ ಮನೆಗಳು ಸುಟ್ಟುಹೋಗಿವೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.— ಸ್ವಾಮಿ, ಇದು ಒಡಹರ ಸರ್ಕಾರ, ಹರಿಜನ ಗಿರಿಜನರ ಕಲ್ಯಾಣ ಮಾಡತಕ್ಕಂಥಾ ಸರ್ಕಾರವಾದುದರಿಂದ ಈ ಒಂದು ಮಹತ್ವವಾದ ವಿಷಯಕ್ಕೆ ಅಲಕ್ಷ್ಯ ತೋರದೆ ಇದನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದು ಹೇಳುತ್ತೇನೆ.

ಉಪಾಧ್ಯಕ್ಷರು.— ಹೊಸ ರೂಲ್ ಪ್ರಕಾರ ನಾವು ನಡೆದುಕೊಂಡು ಹೋಗಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.— ಯಾವ ರೂಲು ಇದ್ದರೂ ಕೂಡ ಇಂಥಾ ಮಹತ್ವವಾದ ವಿಷಯಕ್ಕೆ ಇರುವ ರೂಲ್ ಅನ್ನು ಮಾಡಿಯಾದರೂ ಇದನ್ನು ತೆಗೆದುಕೊಳ್ಳಬೇಕು. ತಮಗೆ ಗೊತ್ತಿರುವ ಹಾಗೆ ಹಿಂದೆ ಇಂಥಾ ವಿಷಯಗಳಿಗೆ ಮಹತ್ವ ಕೊಟ್ಟು ತೆಗೆದುಕೊಂಡಿದೆ. ಎಲ್ಲಿ ಬೆಂಕಿ ಬಿದ್ದಿರುತ್ತದೋ ಎಲ್ಲಿ ಲಕ್ಷಾಂತರ ರೂಪಾಯಿ ಆಸ್ತಿಗೆ ಹಾನಿಯಾಗಿರುತ್ತದೋ ತಕ್ಷಣ ಟೆಲಿಗ್ರಾಂ ಅನ್ನು ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳಿಗೆ ಮಾಡುತ್ತಾರೆ. ಅವರು ಸರ್ಕಾರದ ಗಮನಕ್ಕೆ ತರುವುದಕ್ಕೋಸ್ಕರ ವಾಗಿ ನೇರವಾಗಿ ಸಂಬಂಧಪಟ್ಟ ಡೆಪ್ಯೂಟಿ ಸೆಕ್ರೆಟರಿಗೆ ಇನ್‌ಫರ್ಮೇಷನ್ ಕಳುಹಿಸುತ್ತಾರೆ. ಮತ್ತು ರೆವಿನ್ಯೂ ಕಮಿಷನರಿಗೂ ಕಳುಹಿಸುತ್ತಾರೆ. ಇದು ನಡೆದಂತೆ ೨೪ನೇ ತಾರೀಖು ನಾನು ೫ ದಿವಸದಿಂದಲೂ ಇದರ ಬಗ್ಗೆ ಒತ್ತಾಯ ಮಾಡುತ್ತಿದ್ದರೂ ಸಹ ನಾಳೆ ತೆಗೆದುಕೊಳ್ಳಲಾಗುವ ನಾಳೆ ತೆಗೆದು ಕೊಳ್ಳಲಾಗುವ ಅಂತ ಹೇಳುತ್ತೇನೆ ಇದ್ದೀರಿ. ಮೊನ್ನೆ ಕೇಳಿದ್ದಕ್ಕೆ ಸೋಮವಾರ ಹಾಕೋಣ ಎಂದಿರಿ. ನಿನ್ನೆಯೂ ಬರಲಿಲ್ಲ. ಇದನ್ನು ನೋಡಿದರೆ ಆ ಬದವರಿಗೆ ಪರಿಹಾರ ಕೊಡುವುದಕ್ಕೆ ನಿಮಗೆ ಮನಸ್ಸಿಲ್ಲವೋ ಏನೋ ಅನ್ನುವ ಅಭಿಪ್ರಾಯ ಬರುತ್ತದೆ. ನಮ್ಮ ಯಾವದಿರಿಯಲ್ಲಿ ಈ ಬೆಂಕಿ ಅನಾಹುತದಿಂದ ಇಬ್ಬರು ಸತ್ತಿದ್ದಾರೆ. ಮತ್ತು ೧೫ ಜನರು ಗಾಯಗೊಂಡಿದ್ದಾರೆ. ಅವರೆಲ್ಲರ ಆಸ್ತಿಯಲ್ಲಿ ಸೇರಿದ್ದಾರೆ. ಅಲ್ಲದೆ ನಮ್ಮ ಕಡೆ ಒಂದು ಫೈರ್ ಸ್ಟೇಷನ್ ಕೂಡ ಇಲ್ಲ. ಅದು ಬರಬೇಕಾದರೆ ಗುಲ್ಬರ್ಗಾದಿಂದ ಬರಬೇಕು, ಇಲ್ಲವೇ ರಾಯಚೂರಿನಿಂದ ಬರಬೇಕು, ಇಲ್ಲವೇ ಬಿಜಾಪುರದಿಂದ ಬರಬೇಕು. ಇದು ಬಹಳ ಗಂಭೀರವಾದ ಪರಿಸ್ಥಿತಿ ಇದರ ಬಗ್ಗೆ ನಾಳೆ ನಾಳೆ ಎಂದುಕೊಂಡು ಹೋದರೆ ಅಲ್ಲಿಯ ಜನತೆಗೆ ಪರಿಹಾರ ಏನು? ಹೀಗೆ ಮಾಡಿದರೆ ಸರ್ಕಾರಕ್ಕೆ ಇದರ ಬಗ್ಗೆ ಕಾಳಜಿ ಇಲ್ಲವೋ ಏನೋ ಎಂದು ಜನರು ತಿಳಿದುಕೊಳ್ಳಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಇದು ಬಹಳ ಮಹತ್ವವಾದ ವಿಷಯ ಅನ್ನುವುದು ಗೊತ್ತು. ರೂಲ್ ೬೯ರ ಪ್ರಕಾರ ಇದನ್ನು ಚರ್ಚೆಗೆ ತೆಗೆದುಕೊಳ್ಳಬೇಕಾಗುತ್ತದೆ. ಸರ್ಕಾರ ಇದಕ್ಕೆ ಹೇಳಿಕೆ ಕೊಡಬೇಕಾಗುತ್ತದೆ ಇಲ್ಲ ಅಂತ ಹೇಳುವುದಿಲ್ಲ. ಆದರೆ ಇದರ ಬಗ್ಗೆ ಸರ್ಕಾರ ಅಲಕ್ಷ್ಯದಿಂದ ಇಲ್ಲ ಎನ್ನುವ ಮಾತನ್ನು ಹೇಳಬಯಸುತ್ತೇನೆ. ನಾಳೆ ಇದರ ಬಗ್ಗೆ ಒಂದು ಸ್ಪೆಷಿಮೆಂಟ್ ಕೊಡುತ್ತೇನೆ.

MR. DEPUTY SPEAKER.— Tomorrow I will all w.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇಲ್ಲಿ ನಾವು ಹೊಸ ಪದ್ಧತಿಯನ್ನು ಮಾಡಿದ್ದೇವೆ. ಹೊಸ ರೂಲ್ ಮಾಡಿದ್ದೇವೆಂದು ಹೇಳುವುದಿಲ್ಲ. ತಾವು ಹಿಂದಿನ ರೆಕಾರ್ಡನ್ನು ತೆಗೆದು ನೋಡಿದರೆ ಇಂಥ ಗಂಭೀರವಾದ ಪ್ರಸಂಗಗಳು ನಡೆದಾಗ ಅನೇಕ ಸಂದರ್ಭದಲ್ಲಿ ಸದಸ್ಯರು ಇಲ್ಲಿ ಅಂಥ ವಿಷಯಗಳನ್ನು ಎತ್ತದೆ ಇದ್ದರೂ ಸಹ ಸರ್ಕಾರವೇ ಡೀಬೇಟ್ ತೆರಬೇಕೆಂದು ಸಭೆಗೆ ಘಾತಿಯನ್ನು ಒದಗಿಸುವುದು ಇದೆ. ಆದ್ದರಿಂದ ಇದರ ಬಗ್ಗೆ ಸಂಜೆಯೊಳಗೆ ಉತ್ತರ ಕೊಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಇವತ್ತಿನ ದಿವಸ ಸಾಯಂಕಾಲದೊಳಗೆ ಉತ್ತರ ಕೊಡುತ್ತೇವೆ.

ಶ್ರೀ ಕೆ. ಎಚ್. ರಂಗನಾಥ್.— ನನ್ನ ಕ್ಷೇತ್ರದಲ್ಲಿಯೂ ಹೋದ ತಿಂಗಳು ೨೮ನೇ ತಾರೀಖ್ ಬೆಂಕಿ ಬಿದ್ದು ಸುಮಾರು ೧೦೦ ಮನೆಗಳು ಸುಟ್ಟು ಹೋಗಿವೆ. ನಾನು ಇದರ ಬಗ್ಗೆ ಮಾನ್ಯ ಮಂತ್ರಿಗಳಿಗೂ ಪತ್ರ ಬರೆದಿದ್ದೇನೆ. ಕಂದಾಯ ಮಂತ್ರಿಗಳಿಗೂ ಪತ್ರ ಬರೆದಿದ್ದೇನೆ, ಮತ್ತು ಮಾನ್ಯ ಚಂದ್ರಶೇಖರ್ ಅವರಿಗೂ ಸಹ ಪತ್ರವನ್ನು ಬರೆದಿದ್ದೇನೆ, ಮಾನ್ಯ ಚಂದ್ರಶೇಖರ್ ಅವರು ಉತ್ತರವಾಗಿ ನಿಮ್ಮ ಕಾಗದವನ್ನು ರವಿಸ್ತಾ ಮಂತ್ರಿಗಳಿಗೆ ಕಳುಹಿಸಿದ್ದೇನೆಂದು ಬರೆದಿದ್ದಾರೆ. ಆದರೆ ಬಾಕಿ ಯವರಿಂದ ನನಗೆ ಅಕ್ವಾಲಿಡ್ಡೆ ಮೇಟ್ ಕೊಡ ಇಲ್ಲ. ಈ ಮಾತನ್ನು ನಾನು ಇಲ್ಲಿ ಏಕೆ ಹೇಳುತ್ತಿದ್ದೇನೆಂದರೆ ಈ ಸರ್ಕಾರದವರು, ಬಾಂಬ್‌ನಲ್ಲಿ ಜನರ ಕೆಲಸವನ್ನು ಹಾಗೆ ಮಾಡುತ್ತೇವೆ, ಹೀಗೆ ಮಾಡುತ್ತೇವೆಂದು ಹೇಳುತ್ತಾರೆ, ಆದರೆ ನಡೆಯುವುದು ಏನು? ನನ್ನ ಕಾಗದಕ್ಕೆ, ನಿಮ್ಮಿಂದ ಪತ್ರ ಬಂದಿದೆ, ಸಂಬಂಧ ಪಟ್ಟವರಿಗೆ ಕಳುಹಿಸಿದ್ದೇವೆ, ಅಥವಾ ಏನಾದರೂ ಮಾಡುತ್ತೇವೆಂದು ಹೇಳುವುದಕ್ಕಾದರೂ ಸಹ ಉತ್ತರ ವಿಲ್ಲ ಮತ್ತು ಅಕ್ವಾಲಿಡ್ಡೆ ಮೇಟ್ ಸಹ ಮಾಡಿಲ್ಲ. ಇಂಥ ಸರ್ಕಾರಕ್ಕೆ ನಾನು ಏನು ಹೇಳಬೇಕು? ಯಾವ ಭಾಷೆಯಲ್ಲಿ ನಾವು ಇದನ್ನು ಸರ್ಕಾರ ಎಂದು ಕರೆಯಬೇಕು?

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ರಂಗನಾಥ ಅವರು ಪತ್ರ ಬರೆದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಸರ್ಕಾರದವರು ತ್ವರಿತವಾಗಿ ಉತ್ತರ ಕೊಡಬೇಕು ಎಂದಿದ್ದಾರೆ.

SRI K.H. RANGANATH.—I have written to the Chief Minister on the very day of the incident. I have also written letters to three other Ministers about this,

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಹೇಳುವಂಥ ವಿಷಯವನ್ನು ತಾವು ಗಂಭೀರವಾಗಿ ತೆಗೆದುಕೊಳ್ಳುತ್ತೀರಿ, ಹಾಗೂ ಸರ್ಕಾರದವರು ಸಹ, ಗಂಭೀರವಾಗಿ ತೆಗೆದುಕೊಳ್ಳುತ್ತೀರಿ.

ಶ್ರೀ ಕೆ. ಎಚ್. ರಂಗನಾಥ್.—ಇದು ಸಾರ್ವಜನಿಕ ಪ್ರಶ್ನೆ, ರಾಜ್ಯಕ್ಕೆ ಸಂಬಂಧಪಟ್ಟ ಪ್ರಶ್ನೆ. ತಾವು ಈ ರೀತಿಯಾಗಿ ಹೇಳುವುದಾದರೆ ರಾಜ್ಯದ ಜನ ಏನೆಂದು ತಿಳಿದುಕೊಳ್ಳುತ್ತಾರೆ? ಇಲ್ಲಿ ಯಾವ ದೊಂದು ರೂಲ್ ಪ್ರಶ್ನೆಯಲ್ಲ ಸಮಸ್ಯೆ ಗಂಭೀರವಾಗಿರುವಾಗ ಸರ್ಕಾರದವರು ಇದರ ಬಗ್ಗೆ ತೀವ್ರತೆಯಿಂದ ಗಮನಕೊಡಬೇಕು. ಒಂದು ವೇಳೆ, ಮಂತ್ರಿಗಳ ಗಮನಕ್ಕೆ ಬಾರದೆ ಇರುವುದು ಆದರೆ ಅಧಿಕಾರಿಗಳ ಗಮನಕ್ಕಾದರೂ ಬಂದಿರಬೇಕು. ಆದ್ದರಿಂದ ಅಧಿಕಾರಿಗಳನ್ನು ತಾವು ಕ್ಷಮಿಸುವುದು ಮಾಡದೇ ಹೋದರೆ ಸರ್ಕಾರದ ಯಂತ್ರ ಸರಿಯಾಗಿ ಓಡುವುದಿಲ್ಲ.

ಶ್ರೀ ಎಂ. ಸೂರ್ಯನಾರಾಯಣ ರಾವ್.—ಸರ್ಕಾರ ಬಹಳ ಅಸಡ್ಡೆಯಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ರಂಗನಾಥ ಅವರು ಬರೆದ ಪತ್ರಕ್ಕೆ ಉತ್ತರ ಬರಬೇಕಾಗಿತ್ತು. ಬಂದಿಲ್ಲ ಎನ್ನುವುದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಮತ್ತೆ ಮಾನ್ಯ ಸದಸ್ಯರಾದ ಖರ್ಗೆಯವರು ಏನು ಪ್ರಶ್ನೆಯನ್ನು ಎತ್ತಿದ್ದಾರೆ ಅದಕ್ಕೆ ಇಂದು ಸಾಯಂಕಾಲದೊಳಗೆ ಉತ್ತರ ಕೊಡುತ್ತೇವೆ. ಇದರ ಬಗ್ಗೆ ಮಾನ್ಯ ಸದಸ್ಯರು ಪದೇ ಪದೇ ಸರ್ಕಾರಕ್ಕೆ ಹೇಳುವುದಾದರೆ ನಾನು ಏನೆಂದು ಹೇಳಲಿ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಕಳೆದ ೭ ದಿವಸಗಳಿಂದ ಇದನ್ನು ಇಲ್ಲಿ ಪ್ರಸ್ತಾಪ ಮಾಡುತ್ತಿದ್ದೇನೆ.

SRI K.H. RANGANATH.—I got an acknowledgement from only one Minister. But I did not receive any reply or even do acknowledgement from other Ministers. ಅಲ್ಲಿಯವರೆಗೆ ಜನ ಇವರು ಮಾಡುವುದನ್ನು ನೋಡಿ ಕೊಂಡು ಇರಬೇಕಾಗುತ್ತದೆ. If you want to do what the previous Government did we have no objection. You continue like that,

ಶ್ರೀ ಎಸ್. ಆರ್. ಬೊಮ್ಮಾಯಿ.—ನನಗೂ ಗೊತ್ತಿದೆ, ತಾವು ಹಿಂದೆ ಏನು ಮಾಡಿದ್ದೀರಿ ಎನ್ನುವುದು ತಾವು ಸ್ವಲ್ಪ ಅರ್ಥಮಾಡಿಕೊಳ್ಳಬೇಕು.

ಶ್ರೀ ಕೆ. ಹೆಚ್. ರಂಗನಾಥ್.—ಹಿಂದೆ ನಾವು ತಪ್ಪು ಮಾಡಿದ್ದೇವೆಂದು ನೀವು ಅದನ್ನೇ ಮಾಡುವುದಾದರೆ ಮಾಡಿ ಜನ ನೋಡುತ್ತಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಜನ ನೋಡುತ್ತಾರೆ, ನೀವು ಹೇಗೆ ನಡೆದುಕೊಂಡಿದ್ದೀರಿ ಎಂದು ಜನಕ್ಕೆ ಗೊತ್ತು.

SRI MALLIKARJUNA KHARGE.—I have to tell the Government about the incident Have I not the right to raise that issue With that in view I met the Deputy Speaker for inclusion of that matter in the agenda.

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಹಿಂದೆ ಮಂತ್ರಿಗಳಾಗಿದ್ದಾಗ ಯಾವ ರೀತಿ ನಡೆದುಕೊಂಡಿದ್ದೀರಿ ಎಂದು ಜನ ನೋಡಿದ್ದಾರೆ. ನೀವು ಏನೇನು ಮಾಡಿದ್ದೀರಿ ಎಂದು ನಾನು ಹೇಳಬೇಕಾಗುತ್ತದೆ. ಹರಿಜನರ ಬಗ್ಗೆ ಏನೇನು ಮಾಡಿದಿರಿ ಎಂದು ಹೇಳಬೇಕಾಗುತ್ತದೆ.

ಶ್ರೀ ಕೆ.ಹೆಚ್. ರಂಗನಾಥ್.—ಸರ್ಕಾರ ಅಂದರೆ ಬರೀ ಮಂತ್ರಿಗಳಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಉಪಾಧ್ಯಕ್ಷರೇ, ತಮಗೆ ಗೊತ್ತಿರುವ ಹಾಗೆ ನಾನು ನೇರವಾಗಿ ನಿಮ್ಮ ಚೇಂಬರ್‌ನಲ್ಲಿ ನಿಮ್ಮನ್ನು ಭೇಟಿ ಮಾಡಿ ಹೇಳಿದ್ದೇನೆ ಆದರೆ ಇದಕ್ಕೆ ಉತ್ತರ ಇಲ್ಲಿ ಏನು ಬರುತ್ತಿದೆ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಹರಿಜನರ ಉದ್ಧಾರ ನಿಮ್ಮ ಒಬ್ಬರ ಗುತ್ತಿಗೆಯಲ್ಲ. ನಮಗೂ ಗೊತ್ತಿದೆ. ನಮಗೂ ಜವಾಬ್ದಾರಿ ಇದೆ, ನೀವು ಹೇಗೆ ನಡೆದುಕೊಂಡಿದ್ದೀರಿ ಎನ್ನುವುದೂ ನಮಗೆ ಗೊತ್ತಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಈ ವಿಷಯದ ಬಗ್ಗೆ ೫-೬ ದಿವಸಗಳಿಂದ ಕೇಳುತ್ತಲೇ ಇದ್ದೇನೆ. ನಿಮ್ಮ ಚೇಂಬರ್‌ನಲ್ಲಿಯೂ ಬಂದು ಕೇಳಿಕೊಂಡಿದ್ದೇನೆ. When the matter has not come up in the agenda I am now raising it on the floor of the House. What is wrong in it. I Should not raise it here ಅದನ್ನು ಇಲ್ಲಿ ಕೇಳಬಾರದೆಂದರೆ ಏನು ಅರ್ಥ ನಾವು ಅವರ ಪ್ರಶ್ನೆಯನ್ನು ಇಲ್ಲಿ ಕೇಳಬಾರದೇ I have every right to represent the grievances of my constituency people.

ಶ್ರೀ ಜಿ. ಎಚ್. ಪಟೇಲ್ (ವಿದ್ಯಾಚ್ಯುಕ್ತಿ ಮತ್ತು ಅಬಕಾರಿ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ ಮಾನ್ಯ ಸದಸ್ಯರಾದ ರಂಗನಾಥ್ ಅವರು ಇಂದು ಸ್ವಲ್ಪ ಆಮೇಲಪೂರಿತರಾಗಿ ಮಾತನಾಡಿದ್ದನ್ನು ನಾನು ನೋಡಿದೆ. ಅವರು ಸಾಕಷ್ಟು ಅನುಭವಿಗಳು, ಮೇಲಾಗಿ ಅವರಿಗೆ ಸ್ವಲ್ಪ ಬೃಹದ್‌ಪ್ರಪಂಚ ಇದೆ. ಮಾನ್ಯ ಮಂತ್ರಿಗಳಾದ ಬೊಮ್ಮಾಯಿಯವರಿಗೂ ಸಹ ಬೃಹದ್‌ಪ್ರಪಂಚ ಇದೆ, ತಮ್ಮಗಳ ಆರೋಗ್ಯದ ದೃಷ್ಟಿಯಿಂದ ತೀರಾ ಇಷ್ಟು ಆಮೇಲೆ ಬೇಡ.

ಶ್ರೀ ಕೆ. ಎಚ್. ರಂಗನಾಥ್.—ನನ್ನ ಕ್ಷೇತ್ರದಲ್ಲಿ ೧೦೮ ಮನೆಗಳು ಬೆಂಕಿಯಲ್ಲಿ ಸುಟ್ಟು ಹೋಗಿವೆ ಎಂದು ಒಂದು ಪತ್ರ ಬರೆದರೆ ಅದಕ್ಕೆ ಉತ್ತರವಿಲ್ಲ. ನನಗೆ ಬೃಹದ್‌ಪ್ರಪಂಚ ಇದ್ದರೆ ಸಾರ್ವಜನಿಕ ಕೆಲಸ ಕಾರ್ಯಗಳನ್ನು ಬಿಡಬೇಕು ಎಂದಲ್ಲ. ತಮ್ಮ ಅಭಿಪ್ರಾಯ ಹಾಗೂ ಈಗ ನಾವು ಮಂತ್ರಿಗಳಿಗೆ ಪತ್ರ ಬರೆದರೆ should we not receive atleast an acknowledgement. Till today I have not been able to get an acknowledgement from the Ministers. That is the point I was stressing. ಇಂಥಾದ್ದನ್ನು ತೀವ್ರಗತಿಯಿಂದ ನೋಡಬೇಕು ಎಂದು ಹೇಳಿದರೆ, ಹಿಂದಿನ ಸರ್ಕಾರ ಹಾಗೆ ಇತ್ತು ಹೀಗೆ ಇತ್ತು ಎಂದು ಹೇಳುವುದಾದರೆ ಅವರು ಮಾಡಿದ್ದನ್ನು ತಾವೂ ಮಾಡುವುದಾದರೆ ಮಾಡಿ

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಒಂದು ಘಟನೆಯಿಂದ ಸರ್ಕಾರ ಹರಿಜನರ ವಿರೋಧ ಎಂದು ಹೇಳುವುದು ಸರಿಯೇ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಆ ರೀತಿಯಾಗಿ ಹೇಳಲಿಲ್ಲ.

ಶ್ರೀ ಜಿ. ಎಚ್. ಪಟೇಲ್.—ಮಾನ್ಯ ಸದಸ್ಯರು ಎತ್ತಿರತಕ್ಕ ವಿಷಯ ಬಹಳ ಗಹನವಾದುದು ಸರ್ಕಾರದವರು ಅವರ ಮನಸ್ಸಿನಲ್ಲಿರತಕ್ಕ ತೀವ್ರತೆಯನ್ನು ಅರ್ಥಮಾಡಿಕೊಂಡಿಲ್ಲವೆಂದರೆ ಆ ಮಾತು

ಬೇರೆ. ಆದರೆ ಮಾನ್ಯ ಸದಸ್ಯರು ಸರ್ಕಾರ ಹರಿಜನರ ವಿರೋಧಿ ಎನ್ನುವ ಅರ್ಥ ಬರುವ ಹಾಗೆ ಮಾತನಾಡಿದರೆ ಹೇಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನನ್ನ ಕ್ಷೇತ್ರದಲ್ಲಿ ಇಂಥ ಘಟನೆಯಾದರೆ ಅದನ್ನು ನಾನು ಇಲ್ಲಿ ರೈಸ್ ಇನ್ ವಾಡಬಾರದೇ ಸರ್ಕಾರದವರು ಇದರ ಬಗ್ಗೆ ಸ್ಪೆಷೀಟ್ ಮೇಟ್ ಮಾಡಿ ಎಂದು ಕೇಳುವುದು ತಪ್ಪೇ

ಶ್ರೀ ವಿ. ಎಸ್. ಆಚಾರ್ಯ.—ಮಾನ್ಯ ಉಪಾಧ್ಯಕ್ಷರೇ, ಇದು ಪ್ರಾಣ ರಕ್ಷಣೆಯ ಪ್ರಶ್ನೆ.

ಉಪಾಧ್ಯಕ್ಷರು.—ಇನ್ನೂ ಪೇಪರ್ ಲೇ ಮಾಡಿಲ್ಲ.

ಶ್ರೀ ವಿ. ಎಸ್. ಆಚಾರ್ಯ.—ಪೇಪರ್ ಲೇ ಮಾಡಿದ ಮೇಲೆ ಅವಕಾಶ ಕೊಡುತ್ತೀರಾ ?

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಉಪಾಧ್ಯಕ್ಷರು.—ಈಗ ಸಭೆಯ ಮುಂದಿಡಲಾಗುವ ಕಾಗದ ಪತ್ರಗಳು.

ಶ್ರೀ ರಾಜವರ್ಧನ (ಸವಾಜ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ ಈ ಕೆಳಗೆ ಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡುತ್ತೇನೆ.

**Annual Report of the Karnataka Scheduled Castes and Scheduled Tribes Development Corporation Ltd., for the year 1980-81.**

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಮನವಿಗಳು

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಉಪಾಧ್ಯಕ್ಷರೇ, ನನ್ನ ಕ್ಷೇತ್ರದಲ್ಲಿ ದಿನಾಂಕ ೨೭-೩-೧೯೮೩ರಂದು ಭಾನುವಾರ ಬೆಳಿಗ್ಗೆ...

ಉಪಾಧ್ಯಕ್ಷರು.—ನೋಟೀಸ್ ಬಂದಿದೆ.

ಶ್ರೀ ಜಿ. ನಾರಾಯಣಕುಮಾರ್.—ಅದರ ಬಗ್ಗೆ ಏನು ಮಾಡುತ್ತೀರಾ ?

ಉಪಾಧ್ಯಕ್ಷರು.—ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ಕಳುಹಿಸಿಕೊಟ್ಟು, ಅವರಿಂದ ರಿಪೋರ್ಟ್ ಬಂದ ತಕ್ಷಣ ಹಾಕುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಛಲ ಗಂಟೆಗಳ ಕಾಲ ಅದರೂ ಒಬ್ಬರನ್ನು ಹಿಡಿದಿಲ್ಲ.

ಉಪಾಧ್ಯಕ್ಷರು.—ತಾವು ಗಂಟೆಗೆ ನೋಟೀಸ್ ಕೊಟ್ಟಿರುವುದು, ಸಂಬಂಧಪಟ್ಟ ಮಂತ್ರಿಗಳಿಗೆ ಆ ನೋಟೀಸನ್ನು ಕಳಿಸುತ್ತೇನೆ. ರಿಪೋರ್ಟ್ ಬಂದ ತಕ್ಷಣ ತಮಗೆ ಹೇಳುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಅಷ್ಟರೊಳಗೆ ಕೊಲೆ ನಡೆದುಹೋಗಿ ಬಿಡುತ್ತದಲ್ಲ ಸ್ವಾಮಿ.

ಉಪಾಧ್ಯಕ್ಷರು.—ಅದಷ್ಟು ಜಾಗೃತ ಅವಕಾಶ ಮಾಡಿಕೊಡುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಇವತ್ತು ಸಾಯಂಕಾಲ ಅವಕಾಶ ಮಾಡುತ್ತೀರಾ.

ಉಪಾಧ್ಯಕ್ಷರು.— ನಾನು ತಾರೀಖು ಮತ್ತು ವೇಳೆಯನ್ನು ಗೊತ್ತು ಮಾಡುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಅಲ್ಲಿಯವರೆಗೆ ಕೊಲೆಯಾದರೆ ಯಾರು ಜವಾಬ್ದಾರರೂ ಹೇಳಿ ಈ ಸದನ ಜವಾಬ್ದಾರಿ ಹೊರುತ್ತದೆಯೇ? ಇದುವರೆಗೆ ಒಬ್ಬರನ್ನೂ ಅರೆಸ್ಟ್ ಮಾಡಿಲ್ಲ. ಅವರನ್ನು ಹಿಡಿದು ಸ್ಪೆಷಲ್ ನಲ್ಲಿ ಹಾಕಬಾರದೇ? ಆ ಜವಾಬ್ದಾರಿಯನ್ನು ತಾವು ತೆಗೆದುಕೊಳ್ಳುತ್ತೀರಾ ?